

छत्रपति शाहू जी महाराज विश्वविद्यालय, कानपुर

कार्यवृत्त

दिनांक 30 मई, 2016 को मध्याह्न 12:00 बजे विश्वविद्यालय परिसर स्थित सेण्टर फॉर एकेडमिक्स भवन में सम्पन्न हुई कार्य परिषद की आपात बैठक की कार्यवाही :-

बैठक में निम्नांकित सदस्यगण उपस्थित हुये :-

1. प्रो० जे०वी० वैशम्पायन, कुलपति, सी.एस.जे.एम.वि.वि., कानपुर	अध्यक्ष
2. डॉ० सुधीर कुमार अवस्थी, संकायाध्यक्ष, लाइफ साइंस, सी.एस.जे.एम.वि.वि., कानपुर	सदस्य
3. डॉ० ज्योति शंकर, संकायाध्यक्ष, कृषि संकाय, कुलभास्कर आश्रम डिग्री कालेज, इलाहाबाद	सदस्य
4. प्रो० नन्दलाल, आचार्य, जीवन विज्ञान विभाग, सी.एस.जे.एम.वि.वि., कानपुर	सदस्य
5. डॉ० अंशू यादव, उपाचार्य, आई.बी.एम., सी.एस.जे.एम.वि.वि., कानपुर	सदस्य
6. डॉ० संदीप कुमार सिंह, उपाचार्य, प्रौढ एवं सतत शिक्षा प्रसार विभाग, सी.एस.जे.एम.वि.वि., कानपुर	सदस्य
7. डॉ० विजय लक्ष्मी यादव, प्राचार्य, डी.डब्ल्यू.टी. कालेज, कानपुर	सदस्य
8. डॉ० आर०के० सिंह, प्राचार्य, वाई.डी. कालेज, लखीमपुर-खीरी	सदस्य
9. श्री आर०के० गुप्ता, वाणिज्य विभाग, क्राइस्ट चर्च कालेज, कानपुर	सदस्य
10. डा० (श्रीमती) निरंजना शुक्ला, मनोविज्ञान विभाग, जुहारी देवी गर्ल्स पी०जी० कालेज कानपुर	सदस्य
11. श्रीमती सन्ध्या मोहन, वित्त अधिकारी, सी.एस.जे.एम.वि.वि., कानपुर	—
12. श्री सय्यद वकार हुसैन, कुलसचिव, सी.एस.जे.एम.वि.वि., कानपुर	सचिव

सर्वप्रथम अध्यक्ष महोदय द्वारा कार्य परिषद के उपस्थित सदस्यों का स्वागत किया गया एवं कार्यकाल समाप्त कर चुके सदस्य प्रो० मुकेश रंगा, डॉ० नीरज कुमार सिंह एवं डॉ० संजय स्वर्णकार को कार्य परिषद में उनके योगदान के लिये धन्यवाद ज्ञापित करते हुये बैठक की कार्यवाही प्रारम्भ की गई।

मद सं०-1: कार्य परिषद द्वारा गठित विश्वविद्यालय की उच्च स्तरीय सम्बद्धता समिति की संस्तुति के अनुमोदन पर विचार ।

परिषद ने सर्वसम्मति से सत्र 2016-17 में सम्बद्धता प्रस्ताव हेतु विश्वविद्यालय की उच्च स्तरीय सम्बद्धता समिति की बैठक दिनांक: 06.05.2016, दिनांक: 19.05.2015 एवं दिनांक: 29.05.2016 के 917 संस्तुत एवं 10 असंस्तुत कुल 927 प्रस्तावों को सर्वसम्मति से अनुमोदित किया।

समिति ने बाबू जय शंकर गया प्रसाद पी०जी० कालेज, छाछीराई सुमेरपुर, उन्नाव हेतु गठित जांच समिति की आख्या दिनांक 15.11.2015 तथा कालेज के प्रत्युत्तर को संज्ञान में लेते हुये महाविद्यालय में अवरथापना सुविधाओं की कमी के दृष्टिगत विज्ञान संकाय के सत्र 2015-16 से प्रदान की गई तीन विषयों क्रमशः बायोटेक्नोलॉजी, इन्फॉर्मेशन टेक्नोलॉजी तथा माइक्रोबायोलॉजी की सम्बद्धता सत्र 2016-17 से वापस लेने का निर्णय लिया ।


परिषद ने स्व० जगन्नाथ पटेल मेवालाल पटेल महिला महाविद्यालय, रसूलपुर, लदिगवां, फतेहपुर की बी०ए० पाठ्यक्रम की सम्बद्धता हेतु प्रस्तुत निरीक्षक मण्डल की आख्या में निरीक्षक मण्डल के दो सदस्यों के हस्ताक्षर कूटरचित होने के कारण सम्बद्धता प्रस्ताव को निरस्त करते हुये महाविद्यालय को कारण बताओ नोटिस जारी करने का निर्णय लिया।


परिषद ने चार महाविद्यालयों क्रमशः विक्टर पब्लिक कालेज, भरथना, इटावा के बी०ए० पाठ्यक्रम, कंचन सिंह भूली देवी महाविद्यालय, भिखनापुर, कानपुर देहात के एम०पी०एड० पाठ्यक्रम, संस्कृत कालेज ऑफ हायर एजुकेशन एण्ड स्टडीज, कानपुर देहात के बी०एड० पाठ्यक्रम एवं श्री बाबू सिंह ददू जी कृषि महाविद्यालय, कृष्णा नगर (बघार), कानपुर रोड, फतेहगढ़, फर्रुखाबाद के बी०कॉम० एवं बी०एससी० (कृषि) पाठ्यक्रम की सम्बद्धता उनके अनुरोध पर सत्र 2016-17 से समाप्त किये जाने पर सर्वसम्मति से निर्णय लिया।

परिषद ने सर्वसम्मति से मत व्यक्त किया कि आगामी सत्र हेतु गठित होने वाले निरीक्षक मण्डल एवं महाविद्यालयों को निर्गत होने वाले पत्र में महाविद्यालय में पूर्व से संचालित पाठ्यक्रम/पाठ्यक्रमों के सीट्स सहित विवरण के साथ-साथ नवीन पाठ्यक्रम/पाठ्यक्रमों हेतु प्राप्त अनापत्ति/निर्वाधन का भी उल्लेख किया जाय ताकि उपलब्ध अवस्थापना सुविधाओं का संचालित/प्रस्तावित पाठ्यक्रम/पाठ्यक्रमों के सापेक्ष भली-भांति निरीक्षण-परीक्षण किया जा सके। परिषद ने यह भी निर्णय लिया कि एक महाविद्यालय के विभिन्न पाठ्यक्रमों के निरीक्षण यदि एक ही सत्र में प्रस्तावित हो तो उन्हें यथासंभव एक साथ सम्पन्न कराया जाय तथा निरीक्षक मण्डल को महाविद्यालय की भवन योजना (बिल्डिंग प्लान) भी उपलब्ध करायी जाय।

परिषद ने निर्देशित किया कि महाविद्यालयों के सम्बन्ध में निरीक्षक मण्डल द्वारा तैयार की गई निरीक्षण आख्या/रिपोर्ट क्षेत्रीय उच्च शिक्षा अधिकारी/राजकीय महाविद्यालय के प्राचार्य के माध्यम से ही सील बन्द लिफाफे में विश्वविद्यालय को प्रस्तुत की जाय। महाविद्यालय के माध्यम से कोई भी निरीक्षण आख्या स्वीकार न की जाय।

अन्त में अध्यक्ष महोदय द्वारा सभी उपस्थित सदस्यों को धन्यवाद ज्ञापित करते हुए बैठक की कार्यवाही सम्पन्न हुई।


(प्र० जे०वी० वैशम्पायन)
कुलपति/अध्यक्ष


(सय्यद-वकार हुसैन)
कुलसचिव/सचिव